

ਮਤਾ ਨੰ: 47

ਵਿਸ਼ਾ:- ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ੍ਰੀ ਮਿੱਤਰ ਪਾਲ ਦੀ ਨਿਯੁਕਤੀ ਬਤੌਰ ਸਫਾਈ ਸੇਵਕ ਸੰਬੰਧੀ ਕੇਸ ਮਾਨਯੋਗ ਹਾਊਸ ਦੇ ਵਿਚਾਰ ਹਿਤ ਪੇਸ਼ ਕਰਨ ਸੰਬੰਧੀ।

ਪਤਿਆ ਨੋਟ ਅਮਲਾ ਸ਼ਾਖਾ ਜਿਸ ਨਾਲ ਸਹਾਇਕ ਕਮਿਸ਼ਨਰ ਨੇ ਸਿਫਾਰਸ਼ ਕੀਤੀ ਹੈ ਕਿ ਉਪਰੋਕਤ ਵਿਸ਼ੇ ਦੇ ਸੰਬੰਧ ਵਿੱਚ ਸਿਹਤ ਸ਼ਾਖਾ ਵੱਲੋਂ ਰਿਪੋਰਟ ਕੀਤੀ ਗਈ ਹੈ ਕਿ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ੍ਰੀ ਮਿੱਤਰ ਪਾਲ ਵੱਲੋਂ ਬੇਨਤੀ ਕੀਤੀ ਗਈ ਸੀ ਕਿ ਉਹ ਮਿਤੀ 01.01.2008 ਤੋਂ ਮੁਹੱਲਾ ਸੁਸਾਇਟੀ ਵਿੱਚ ਕੰਮ ਕਰ ਰਿਹਾ ਸੀ ਜਿਸ ਸੰਬੰਧੀ ਦਸਤਾਵੇਜ਼ ਵੱਜੋਂ ਮੁਹੱਲਾ ਸੁਸਾਇਟੀਆਂ ਦੇ ਪ੍ਰਧਾਨ ਅਤੇ ਇਲਾਕਾ ਕੌਂਸਲਰ ਵੱਲੋਂ ਉਸ ਸਮੇਂ ਦੀ ਤਨਖਾਹ ਦੇ ਤਸਦੀਕਸ਼ੁਦਾ ਵਾਧੂਚਰ ਨੱਥੀ ਕੀਤੇ ਗਏ ਸੀ। ਇਸ ਕਰਮਚਾਰੀ ਦੇ ਕੇਸ ਦੇ ਨਾਲ ਹੀ 9 ਹੋਰ ਕਰਮਚਾਰੀਆਂ ਦੇ ਕੇਸ ਤੇ ਸਬ-ਕਮੇਟੀ ਵੱਲੋਂ ਮਿਤੀ 23.05.2013 ਨੂੰ ਵਿਚਾਰ ਕੀਤਾ ਗਿਆ ਅਤੇ ਹੇਠ ਲਿਖੇ ਉਮੀਦਵਾਰਾਂ ਨੂੰ ਨਿਯੁਕਤੀ ਪੱਤਰ ਜਾਰੀ ਕੀਤੇ ਹਨ:-

1. ਸ਼੍ਰੀਮਤੀ ਰੀਟਾ ਪਤਨੀ ਸ਼੍ਰੀ ਸੁਨੀਲ ਕੁਮਾਰ
2. ਸ਼੍ਰੀਮਤੀ ਰੇਖਾ ਪਤਨੀ ਸ਼੍ਰੀ ਤਿਲਕ ਰਾਜ
3. ਸ਼੍ਰੀ ਵਿਜੈ ਸ਼ੰਕਰ
4. ਸ਼੍ਰੀ ਜਗਦੀਸ਼ ਪੁੱਤਰ ਸ਼੍ਰੀ ਇੰਦਰਪ੍ਰਕਾਸ਼
5. ਸ਼੍ਰੀਮਤੀ ਕਿਰਨਾ ਪਤਨੀ ਸ਼੍ਰੀ ਰਾਜ ਕੁਮਾਰ

ਉਪਰੋਕਤ ਦੇ ਸੰਬੰਧ ਵਿੱਚ ਰਿਪੋਰਟ ਕੀਤੀ ਜਾਂਦੀ ਹੈ ਕਿ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ਼੍ਰੀ ਹਰੀ ਮਿੱਤਰ ਦੀ ਨਿਯੁਕਤੀ ਬਤੌਰ ਸਫਾਈ ਸੇਵਕ ਕਰਨ ਸੰਬੰਧੀ ਕਮੇਟੀ ਵੱਲੋਂ ਹੇਠ ਅਨੁਸਾਰ ਫੈਸਲਾ ਲਿਆ ਗਿਆ ਸੀ:-

“ਸਬ ਕਮੇਟੀ ਵੱਲੋਂ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ਼੍ਰੀ ਮਿੱਤਰ ਪਾਲ ਦੇ ਕੇਸ ਸੰਬੰਧੀ ਪਹਿਲਾਂ ਬਣਾਈ ਗਈ ਸਬ ਕਮੇਟੀ ਵੱਲੋਂ ਕੀਤੀ ਗਈ ਰਿਪੋਰਟ ਦੀ ਘੋਖ ਕੀਤੀ ਗਈ। ਇਸ ਸਫਾਈ ਕੇਸ ਬਾਰੇ ਤਾਲਮੇਲ ਕਮੇਟੀ ਦੇ ਮੈਂਬਰਾਂ ਵੱਲੋਂ ਦੱਸਿਆ ਗਿਆ ਕਿ ਇਹ ਸਫਾਈ ਸੇਵਕ ਅਪ੍ਰੈਲ 2008 ਦੌਰਾਨ ਕੰਮ ਕਰਦਾ ਸੀ। ਇਸ ਬਾਰੇ ਸਬ-ਕਮੇਟੀ ਸਿਫਾਰਸ਼ ਕਰਦੀ ਹੈ ਕਿ ਇਸ ਕੇਸ ਬਾਰੇ ਵਿਸਥਾਰਪੂਰਵਕ ਰਿਪੋਰਟ ਕਰਕੇ ਅਮਲਾ ਸ਼ਾਖਾ ਰਾਹੀਂ ਨਗਰ ਨਿਗਮ ਦੇ ਹਾਊਸ ਵਿੱਚ ਵਿਚਾਰ ਕਰਨ ਹਿਤ ਭੇਜਿਆ ਜਾਵੇ”

ਉਪਰੋਕਤ ਦੇ ਸੰਬੰਧ ਵਿੱਚ ਅਮਲਾ ਸ਼ਾਖਾ ਵੱਲੋਂ ਮਿਤੀ 06.11.2020 ਰਾਂਹੀ ਰਿਪੋਰਟ ਕੀਤੀ ਗਈ ਸੀ ਕਿ ਮਿਸਲ ਵਿੱਚ ਨੱਥੀ ਦਸਤਾਵੇਜ਼ਾਂ ਅਨੁਸਾਰ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ਼੍ਰੀ ਮਿੱਤਰ ਪਾਲ ਬਾਰੇ ਲੰਬਾ ਪਿੰਡ ਸੋਸਾਇਟੀ ਵੱਲੋਂ ਰਿਪੋਰਟ ਕੀਤੀ ਗਈ ਸੀ ਕਿ ਇਹ ਕਰਮਚਾਰੀ ਫਰਵਰੀ 2008 ਤੋਂ ਲੰਬਾ ਪਿੰਡ ਵੈਲਫੇਅਰ ਸੋਸਾਇਟੀ ਵਿੱਚ ਕੰਮ ਰਿਹਾ ਸੀ। ਇਸ ਸੰਬੰਧੀ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ਼੍ਰੀ ਮਿੱਤਰ ਪਾਲ ਨੂੰ ਕੀਤੀ ਗਈ ਤਨਖਾਹ ਦੀ ਅਦਾਇਗੀ ਸੰਬੰਧੀ ਦਸਤਾਵੇਜ਼ ਮਿਸਲ ਵਿੱਚ ਨੱਥੀ ਹਨ ਅਤੇ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ਼੍ਰੀ ਮਿੱਤਰ ਪਾਲ ਦਾ ਕੇਸ ਮਾਨਯੋਗ ਹਾਊਸ ਦੀ ਪ੍ਰਵਾਨਗੀ ਹਿੱਤ ਭੇਜਣ ਦੀ ਤਜਵੀਜ਼ ਕੀਤੀ ਗਈ ਪ੍ਰੰਤੂ ਇਹ ਮਿਸਲ ਮਾਨਯੋਗ ਹਾਊਸ ਵੱਲੋਂ ਵਾਪਸ ਭੇਜਦੇ ਹੋਏ ਸਪੱਸ਼ਟ ਰਿਪੋਰਟ ਕਰਨ ਹਿੱਤ ਲਿਖਿਆ ਗਿਆ। ਇਸ ਉਪਰੰਤ ਅਮਲਾ ਸ਼ਾਖਾ ਵੱਲੋਂ ਮਿਤੀ 22.12.2020 ਰਾਂਹੀ ਵਿਸਥਾਰਪੂਰਵਕ ਰਿਪੋਰਟ ਕਰਕੇ ਇਹ ਮਿਸਲ ਮੁੜ ਉੱਚ ਅਧਿਕਾਰੀਆਂ ਨੂੰ ਭੇਜੀ ਗਈ ਜਿਸ ਸੰਬੰਧੀ ਮਾਨਯੋਗ ਕਮਿਸ਼ਨਰ ਜੀ ਵੱਲੋਂ ਕੁਅੇਰੀ ਮਿਤੀ 31.12.2020 ਲਗਾਈ ਗਈ ਅਤੇ ਇਸ ਸੰਬੰਧੀ ਰਿਪੋਰਟ ਕਰਨ ਦੀ ਹਦਾਇਤ ਕੀਤੀ ਗਈ।

ਉਪਰੋਕਤ ਸੰਬੰਧੀ ਸੰਯੁਕਤ ਕਮਿਸ਼ਨਰ (ਆਰ) ਵੱਲੋਂ ਇਸ ਮਿਸਲ ਤੇ ਅਸਲ ਰਸੀਦਾਂ ਨੱਥੀ ਕਰਵਾਉਣ ਦੀ ਹਦਾਇਤ ਕੀਤੀ ਗਈ ਸੀ। ਇਸ ਸੰਬੰਧੀ ਸ੍ਰੀ ਹਰਮੇਸ਼ ਕੁਮਾਰ ਪਾਲੋਂ ਪੁੱਛ-ਗਿੱਛ ਕੀਤੀ ਗਈ ਅਤੇ ਇਸ ਕਰਮਚਾਰੀ ਵੱਲੋਂ ਦਫਤਰੀ ਰਸੀਦ ਨੰ: 770 ਮਿਤੀ 19.05.2022 ਰਾਂਹੀ ਬੇਨਤੀ ਕੀਤੀ ਗਈ ਹੈ ਕਿ ਅਸਲ ਰਸੀਦਾਂ ਉਸ ਸਮੇਂ ਦੇ ਸਹਾਇਕ ਸਿਹਤ ਅਫਸਰ ਵੱਲੋਂ ਮੰਗੀਆਂ ਗਈਆਂ ਸੀ, ਜੋ ਕਿ ਉਹਨਾਂ ਵੱਲੋਂ ਮੈਨੂੰ ਵਾਪਸ ਨਹੀਂ ਕੀਤੀਆਂ ਗਈਆਂ। ਇਹਨਾਂ ਰਸੀਦਾਂ ਦੀਆਂ ਫੋਟੋ ਕਾਪੀਆਂ ਮਿਸਲ ਵਿੱਚ ਨੱਥੀ ਹਨ।

ਉਪਰੋਕਤ ਰਿਪੋਰਟ ਨੂੰ ਮੁੱਖ ਰੱਖਦੇ ਹੋਏ ਜੇਕਰ ਉੱਚ ਅਧਿਕਾਰੀ ਸਹਿਮਤ ਹੋਣ ਤਾਂ ਸਬ-ਕਮੇਟੀ ਦੇ ਫੈਸਲੇ ਮਿਤੀ 23.05.2012 ਅਨੁਸਾਰ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ਼੍ਰੀ ਮਿੱਤਰ ਪਾਲ ਨੂੰ ਬਤੌਰ ਸਫਾਈ ਸੇਵਕ ਨਿਯੁਕਤ ਕਰਨ ਤੇ ਵਿਚਾਰ ਕਰਨ ਹਿੱਤ ਮਿਸਲ ਮਾਨਯੋਗ ਹਾਊਸ ਨੂੰ ਭੇਜਣ ਹਿੱਤ ਉੱਚ ਅਧਿਕਾਰੀਆਂ ਸੰਨਮੁੱਖ ਪੇਸ਼ ਹੈ ਜੀ। ਸਹਾਇਕ ਕਮਿਸ਼ਨਰ ਨੇ ਮਿਤੀ 25.1.2023 ਨੂੰ ਲਿਖਿਆ ਹੈ ਕਿ Original receipts of payment as demanded earlier are not available with the applicant. However 8 receipts attested photocopies have been submitted. File is being submitted for consideration please.

ਮਿਸਲ ਅਨੁਸਾਰ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ੍ਰੀ ਮਿੱਤਰ ਪਾਲ ਮਹੀਨਾ ਫਰਵਰੀ-2023 ਤੋਂ ਬਤੌਰ ਸਫਾਈ ਸੇਵਕ ਮੁਹੱਲਾ ਸੋਸਾਇਟੀਆਂ ਵਿੱਚ ਕੰਮ ਕਰ ਰਿਹਾ ਸੀ। ਇਸ ਸੰਬੰਧੀ ਉਸ ਪਾਸੋਂ ਅਸਲ ਰਸੀਦ ਦੀ ਮੰਗ ਕੀਤੀ ਗਈ ਸੀ, ਇਸ ਸੰਬੰਧੀ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ੍ਰੀ ਮਿੱਤਰ ਪਾਲ ਵੱਲੋਂ ਸੂਚਿਤ ਕੀਤਾ ਗਿਆ ਸੀ ਕਿ ਉਸ ਵੱਲੋਂ ਅਸਲ ਰਸੀਦਾਂ ਦਫਤਰ ਵਿਖੇ ਜਮਾਂ ਕਰਵਾ ਦਿੱਤੀਆਂ ਗਈਆਂ ਸਨ। ਫੋਟੋਸਟੇਟ ਉਪਲੱਬਧ ਹੈ, ਜੋ ਕਿ ਉਸ ਵੱਲੋਂ ਸੰਬੰਧਤ ਕੌਂਸਲਰ ਵੱਲੋਂ ਤਸਦੀਕ ਕਰਵਾ ਦਿੱਤੀਆਂ ਗਈਆਂ ਹਨ।

ਉਪਰੋਕਤ ਕੇਸ ਵਿੱਚ ਉਸ ਸਮੇਂ ਦੇ ਸੁਪਰਵਾਇਜ਼ਰ ਸ੍ਰੀ ਵਿੱਕੀ ਨੂੰ ਵੀ ਬੁਲਾਇਆ ਗਿਆ ਸੀ। ਪ੍ਰੰਤੂ ਇਸ ਕਰਮਚਾਰੀ ਨੂੰ ਪੈਰਾਲਾਈਜ਼ਿਜ਼ ਦਾ ਅਟੈਕ ਹੋਣ ਕਾਰਣ ਇਹ ਬੋਲਣ ਵਿੱਚ ਅਸਮਰਥ ਸੀ, ਇਹ ਕਰਮਚਾਰੀ ਪੁੱਛੇ ਗਏ ਸਵਾਲਾਂ ਦਾ ਜੁਆਬ ਇਸ਼ਾਰੇ ਨਾਲ ਦੇ ਰਿਹਾ ਸੀ, ਜਦੋਂ ਇਸ ਕਰਮਚਾਰੀ ਨੂੰ ਪੁੱਛਿਆ ਗਿਆ ਕਿ ਸ੍ਰੀ ਹਰਮੇਸ਼ ਕੁਮਾਰ ਲੰਬਾ ਪਿੰਡ ਵੈਲਫੇਅਰ ਸੋਸਾਇਟੀ ਅਧੀਨ ਕੰਮ ਕਰਦਾ ਸੀ ਤਾਂ ਇਸ ਸ੍ਰੀ ਵਿੱਕੀ ਵੱਲੋਂ ਇਸ਼ਾਰੇ ਨਾਲ ਇਸਦਾ ਜੁਆਬ ਹਾਂ ਵਿੱਚ ਦਿੱਤਾ ਗਿਆ।

ਇਸ ਕੇਸ ਵਿੱਚ ਸ੍ਰੀ ਹਰਮੇਸ਼ ਕੁਮਾਰ ਵੱਲੋਂ ਲੰਬਾ ਪਿੰਡ ਵੈਲਫੇਅਰ ਸੋਸਾਇਟੀ ਵੱਲੋਂ ਜਾਰੀ ਤਨਖਾਹ ਰਸੀਦ ਦੀ ਕੌਂਸਲਰ ਸ੍ਰੀ ਨਿਰਮਲ ਸਿੰਘ (ਵਾਰਡ ਨੰ: 6) ਵੱਲੋਂ ਤਸਦੀਕ ਕਰਵਾ ਕੇ ਨੱਥੀ ਕੀਤੀਆਂ ਗਈਆਂ ਹਨ। ਇਸ ਕੇਸ ਤੇ ਸਰਕਾਰ ਦੀ ਪ੍ਰਵਾਨਗੀ ਲੋੜੀਂਦੀ ਹੈ, ਇਸ ਲਈ ਸ੍ਰੀ ਹਰਮੇਸ਼ ਕੁਮਾਰ ਪੁੱਤਰ ਸ੍ਰੀ ਮਿੱਤਰ ਪਾਲ ਨੂੰ ਬਤੌਰ ਸਫਾਈ ਸੇਵਕ ਰੈਗੂਲਰ ਨਿਯੁਕਤੀ ਦੇਣ ਸੰਬੰਧੀ ਮਿਸਲ ਮਾਨਯੋਗ ਹਾਊਸ ਦੀ ਪ੍ਰਵਾਨਗੀ ਹਿੱਤ ਭੇਜਣ ਦੀ ਤਜਵੀਜ਼ ਪੇਸ਼ ਹੈ ਜੀ। ਇਸ ਤਜਵੀਜ਼ ਨੂੰ ਕਮਿਸ਼ਨਰ ਜੀ ਨੇ ਮੰਜੂਰੀ ਦਿੱਤੀ ਹੈ ਅਤੇ ਇਸ ਦੀ ਪ੍ਰਸ਼ਾਸਨਿਕ ਪ੍ਰਵਾਨਗੀ ਨਗਰ ਨਿਗਮ ਪਾਸੋਂ ਲੋੜੀਂਦੀ ਹੈ। ਸਥਾਨਕ ਸਰਕਾਰ ਵਿਭਾਗ, ਪੰਜਾਬ, ਚੰਡੀਗੜ੍ਹ ਦੇ ਨੋਟੀਫਿਕੇਸ਼ਨ ਨੰ: 02.01.2023-5LG1/68 ਮਿਤੀ: 25.01.2023 ਰਾਹੀਂ ਨਗਰ ਨਿਗਮ ਹਾਊਸ ਦੀ ਮਿਆਦ ਖਤਮ ਹੋਣ ਉਪਰੰਤ ਪੰਜਾਬ ਮਿਊਸਪਲ ਕਾਰਪੋਰੇਸ਼ਨ ਐਕਟ-1976 ਦੀ ਧਾਰਾ 407-ਏ ਉੱਪ ਧਾਰਾ-1 ਤਹਿਤ ਨਗਰ ਨਿਗਮ ਹਾਊਸ ਦੀਆਂ ਉਕਤ ਐਕਟ ਵਿੱਚ ਦਰਜ ਸਾਰੀਆਂ ਸ਼ਕਤੀਆਂ ਦਾ ਇਸਤੇਮਾਲ ਕਰਨ ਲਈ ਕਮਿਸ਼ਨਰ ਨਗਰ ਨਿਗਮ ਜਲੰਧਰ ਨੂੰ ਨਿਯੁਕਤ ਕੀਤਾ ਗਿਆ ਹੈ। ਕਮਿਸ਼ਨਰ ਜੀ ਨੇ ਮਿਤੀ ਈ.ਪੀ.ਐਮ.ਐਸ. ਪੋਰਟਲ ਤੇ ਮਿਤੀ 2.6.2023 ਅਤੇ ਮਿਤੀ 7.6.2023 ਰਾਹੀਂ ਮੰਜੂਰੀ ਦਿੱਤੀ ਹੈ।

ਉਪਰੋਕਤ ਅਨੁਸਾਰ ਤਜਵੀਜ਼ ਐਡਮਨੀਸਟਰੇਟਿਵ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

ਫੈਸਲਾ:

ਪ੍ਰਵਾਨ ਹੈ।

ਸਹੀ/- ਅਭੀਜੀਤ ਕਪਲਿਸ਼, ਆਈ.ਏ.ਐਸ.,

ਐਡਮਿਨਿਸਟ੍ਰੇਟਰ,

ਨਗਰ ਨਿਗਮ ਜਲੰਧਰ

16.6.2023

ਮਤਾ ਨੰਬਰ: 48

ਵਿਸ਼ਾ:- ਓ.ਐਂਡ ਐਮ. ਸ਼ਾਖਾ ਦੇ ਤਖਮੀਨਿਆ ਦੀ ਪ੍ਰਵਾਨਗੀ ਬਾਰੇ।

ਪੜ੍ਹਿਆ ਨੋਟ ਕਾਰਜਕਾਰੀ ਇੰਜੀਨੀਅਰ (ਓ.ਐਂਡ ਐਮ) ਕਿ ਸ਼ਹਿਰ ਦੇ ਵੱਖ-ਵੱਖ ਥਾਵਾਂ /ਕਲੋਨੀਆਂ/ਗਲੀਆਂ ਅਤੇ ਪਾਰਕਾਂ ਆਦਿ ਦੇ ਮੌਕੇ ਵੇਖਣ ਉਪਰੰਤ, ਹੇਠ ਲਿਖੇ ਤਖਮੀਨਿਆ ਨੂੰ ਤਿਆਰ ਕੀਤਾ ਹੈ। ਜਿਸ ਦੀ ਪ੍ਰਸ਼ਾਸਨਿਕ ਪ੍ਰਵਾਨਗੀ ਨਗਰ ਨਿਗਮ ਪਾਸੋਂ ਲੋੜੀਂਦੀ ਹੈ। ਇੱਥੇ ਇਹ ਵਰਨਣ ਯੋਗ ਹੈ ਕਿ ਸਥਾਨਕ ਸਰਕਾਰ ਵਿਭਾਗ, ਪੰਜਾਬ, ਚੰਡੀਗੜ੍ਹ ਦੇ ਨੋਟੀਫੀਕੇਸ਼ਨ ਨੰ: 02.01.2023-5LG1/68 ਮਿਤੀ 25-01-2023 ਰਾਹੀਂ ਨਗਰ ਨਿਗਮ ਹਾਊਸ ਦੀ ਮਿਆਦ ਮਿਤੀ 24.1.2023 ਨੂੰ ਖਤਮ ਹੋਣ ਉਪਰੰਤ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ-1976 ਦੀ ਧਾਰਾ 407-ਏ ਉਪ-ਧਾਰਾ-1 ਤਹਿਤ ਨਗਰ ਨਿਗਮ ਹਾਊਸ ਦੀਆਂ ਉਕਤ ਐਕਟ ਵਿੱਚ ਦਰਜ ਸਾਰੀਆਂ ਸ਼ਕਤੀਆਂ ਨੂੰ ਇਸਤੇਮਾਲ ਕਰਨ ਲਈ ਕਮਿਸ਼ਨਰ, ਨਗਰ ਨਿਗਮ ਨੂੰ ਬਤੌਰ ਐਡਮਿਨਿਸਟ੍ਰੇਟਰ ਨਿਯੁਕਤ ਕੀਤਾ ਹੈ। ਨਿਗਰਾਨ ਇੰਜੀਨੀਅਰ (ਓ.ਐਂਡ ਐਮ.) ਵਲੋਂ ਦਫਤਰੀ ਰਿਪੋਰਟਾਂ ਨਾਲ ਸਹਿਮਤੀ ਕਰਦੇ ਹੋਏ ਤਖਮੀਨਿਆਂ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਦੇਣ ਦੀ ਸਿਫਾਰਸ਼ ਕੀਤੀ ਹੈ। ਤਾਂ ਜੋ ਉਸ ਉਪਰੰਤ ਸਰਕਾਰ ਨੂੰ ਸੂਚਨਾ ਲਈ ਮਤਾ ਭੇਜਿਆ ਜਾ ਸਕੇ।

Sr. no.	W.no	Name of Work	Est. amt. (In lacs)
1	57	Providing and Installation of 8" dia Straight Hand Bore Tubewell at Dhankiya Mohalla .(Replacement)	14.40
2	Gen	Purchase of Electric Chain Hoist (Capacity 3 Ton) for Zone No. 2 Dada Colony	0.42
3	Gen	Estimate for Maintenance 51 Nos. Tubewells and OHSR falling under Zone Noe. 5-A, Rama Mandi for 1 year	20.53
4	65	Providing and Laying 2" GI Pipe Line at Satnam Nagar under Zone No. 1, Partap Bagh.	1.95

ਉਕਤ ਤਖਮੀਨੇ ਮਾਨਯੋਗ ਐਡਮਿਨਿਸਟ੍ਰੇਟਰ ਜੀ ਦੀ ਪ੍ਰਵਾਨਗੀ ਹਿਤ ਪੇਸ਼ ਹੈ ਜੀ।

ਫੈਸਲਾ:

ਪ੍ਰਵਾਨ ਹੈ।

ਸਹੀ/- ਅਭੀਜੀਤ ਕਪਲਿਸ਼, ਆਈ.ਏ.ਐਸ.,

ਐਡਮਿਨਿਸਟ੍ਰੇਟਰ,

ਨਗਰ ਨਿਗਮ ਜਲੰਧਰ

16.6.2023